

# भाजपा के 'विजय संकल्प-2023' को पिछले 3 साल से निभा रहे सतीश पूनियां

## दोस्त के साथ मिलकर युवती से सामूहिक दुष्कर्म किया

### उत्तर प्रदेश, गुजरात और राजस्थान में भाजपा की सरकार बनने के बाद ही रात का भोजन करने और फूल-माला पहनने का लिया था संकल्प

**-कार्यालय संवाददाता-**

**जयपुर ।** भाजपा के पूर्व प्रदेशाध्यक्ष और उपनेता प्रतिपक्ष डॉ. सतीश पूनियां ने राजस्थान में "भाजपा विजय-2023" का जो संकल्प 3 वर्ष पहले लिया था, उसे आज भी अनवरत निभा रहे हैं। उनका संकल्प था कि उत्तर प्रदेश, गुजरात और राजस्थान में भाजपा की सरकार बनने पर ही वे रात्रि का भोजन करेंगे और फूल-माला पहनकर स्वागत करवाएंगे, अन्यथा नहीं।

राज्य में चुनाव आचार संहिता लागू होने के बाद से ही डॉ. सतीश पूनियां अपने आमेर विधानसभा क्षेत्र में सुबह 6 बजे से लेकर देर रात तक आमजन, मतदाताओं और सभी 36 कौम के प्रमुख लोगों से संवाद कर भाजपा की प्रचंड जीत के लिए लगातार जनसंपर्क कर रहे हैं। शनिवार को आमेर में माता-बहनों ने मंगलवती गाकर सतीश पूनियां को आशीर्वाद दिया। भाजपा प्रत्याशियों के समर्थन में ब्राह्म, बस्सी और दूरू में जनसभाओं को संबोधित कर चुके सतीश पूनियां अपने आमेर विधानसभा क्षेत्र में सुबह से ही जनसंपर्क के लिए निकले जाते हैं, इस दौरान वह अपनी गाड़ी में या किसी गाँव-ढाणी में ही स्थानीय लोगों के साथ चाय नाश्ता और दोपहर का भोजन करते हैं।

बता दें कि आमेर विधानसभा क्षेत्र में प्रतिनी दौरे कर सघन जनसम्पर्क कर रहे सतीश



उपनेता प्रतिपक्ष डॉ. सतीश पूनियां शनिवार को जब जनसम्पर्क करने आमेर पहुंचे तो स्थानीय महिलाओं ने मंगत गीत गाकर उनका स्वागत किया।

पूनियां पिछले 3 सालों से भाजपा के विजय संकल्प के लिये एक संकल्प भी निभा रहे हैं, जिसमें वह राजस्थान में भाजपा की सरकार बनने पर ही रात्रि का भोजन करेंगे और तभी फूल-माला पहनेंगे।

देखा जाए तो मोदी सरकार की जनकल्याणकारी नीतियों, कोरोनाकाल में भाजपा द्वारा किए गए सेवा कार्यों, आमेर विकास मॉडल और भाजपा संगठन की मजबूती एवं सामाजिक सरोकारों के नाम पर भाजपा को

वोट देने की सतीश पूनियां अपील कर रहे हैं। पिछले 3 सालों से अपने संकल्प को निभा रहे सतीश पूनियां राजस्थान में भाजपा की सरकार बनने पर ही रात्रि का भोजन करेंगे और फूल-माला भी प्रदेश में भाजपा की सरकार बनने पर ही पहनेंगे। पिछले तीन सालों से सतीश पूनियां रात्रि का भोजन नहीं कर रहे और फूल माला भी नहीं पहन रहे, उन्हीं ने उत्तर प्रदेश, गुजरात और राजस्थान में भाजपा की सरकार बनने ही रात्रि का भोजन करने और फूल-माला पहनने

■ **आमेर में सुबह से लेकर देर रात जनसंपर्क कर भाजपा की प्रचंड जीत का आह्वान कर रहे सतीश पूनियां**

■ **बताया जा रहा है कि सतीश पूनियां के भाजपा प्रदेशाध्यक्ष के कार्यकाल में पार्टी ने 50 हजार बुथों पर फोटोयुक्त बूथ समितियों, पन्ना और पेज समितियों का कार्य धरातल पर पूर्ण किया**

का संकल्प लिया हुआ है।

उल्लेखनीय है कि उत्तरप्रदेश और गुजरात में भाजपा की सरकारें बन चुकी हैं, अब राजस्थान में भाजपा की सरकार बनने तक सतीश पूनियां यह संकल्प निभाएंगे। भाजपा केन्द्रिय नेतृत्व के निर्देश पर सतीश पूनियां उत्तरप्रदेश, गुजरात, कर्नाटक इत्यादि राज्यों में चुनाव प्रचार कर चुके हैं। सतीश पूनियां के सवा तीन साल के भाजपा प्रदेशाध्यक्ष के कार्यकाल में पार्टी ने 50 हजार बुथों पर फोटोयुक्त बूथ समितियों, पन्ना और पेज समितियों का कार्य धरातल पर पूर्ण किया।

पूनियां के भाजपा प्रदेशाध्यक्ष के कार्यकाल में दोनों कोरोनाकाल में पार्टी के सेवा ही संगठन अधिधान के तहत पूरे राजस्थान में पार्टी कार्यकर्ताओं ने करोड़ों लोगों की भोजन, राशन,पानी, चरणपादुका, वॉलन्टियर्स के जरिये बुजुर्गों को उनके घरों तक दवाइयां

पहुंचाना इत्यादि मदद की। भाजपा राजस्थान के सेवा ही संगठन अधिधान की प्रधानमंत्री नरेन्द्र मोदी ने वर्ष 2020 में प्रशंसा कर कहा था कि भाजपा राजस्थान प्रदेश संगठन इकाई द्वारा कोरोनाकाल में जरूरतमंदों की मदद के लिये किये गये सेवा कार्य अनुकरणीय और प्रशंसनीय हैं, जिसके जरिये पार्टी ने सामाजिक सरोकारों की मजबूती से भूमिका निभाकर जरूरतमंदों की मदद की।

डॉ. पूनियां कोरोनाकाल में सेवा कार्यों के दौरान स्वयं तीन बार संक्रमित हुये। वहीं भाजपा ने लगातार सड़क से लेकर सदन तक जनहित के मुद्दों पर मुखरता से आवाज उठाई, जिसमें पेपर लोक, महिला सुरक्षा, बिाड़ों कानून व्यवस्था, किसान कर्जाभापी के नाम पर वादाखिलाफी इत्यादि जनहित के मुद्दों पर भाजपा ने जयपुर से लेकर प्रदेश के सभी जिलों में आंदोलन किये।

# दिवाली आज...दुल्हन सी सजी छोटीकाशी

**जयपुर ।** दीपोत्सव के दूसरे दिन शनिवार को छोटी दिवाली पर राजधानी का कोना-कोना जगमगा उठा। हर ओर प्रकाश फैला तो अंधकार गायब हो गया। दुल्हन सी सजी चारदीवारी की रंग बिरंगी रोशनी देखने पहुंचे। चांदपोल से लेकर बड़ी चौपड़ की अलग-अलग थीम आधारित रोशनी आकर्षण का केन्द्र रही। किशनपोल बाजार, जौहरी बाजार, बड़ी चौपड़ और छोटी चौपड़ पर बेहद खास सजावट की गई। शनिवार को दोपहर तक त्रयोदशी तिथि होने के कारण लोगों ने खरीददारी की। वहीं शाम को दीपदान किया। रविवार को सुबह नरक चतुर्दशी, रूप चौदस मनाई जाएगी तथा शाम को दीपावली का मुख्य पर्व होगा।

दीपावली पर इस बार लक्ष्मी पूजा के लिए 7 श्रेष्ठ मुहूर्त हैं। लोग घर, दुकान, ऑफिस और कारखाने में अपने हिसाब से अपनी सुविधानुसार लक्ष्मी पूजन कर सकेंगे। पूजा का मुहूर्त दोपहर 1:15 से मध्य रात्रि बाद 2:32 तक अलग-अलग चौघडिये और लगन में होगा। इस बार दीपावली पर कई ऐसे शुभ योग बन रहे हैं जो लक्ष्मी पूजन से लेकर नए कार्यों की शुरुआत के लिए बेहद शुभ रहेंगे। दीपावली पर आठ शुभ योग बन रहे हैं। इनमें पांच राजयोग और तीन अन्य शुभ योग रहेंगे। ज्योतिषियों के अनुसार ऐसा संयोग पिछले 700 साल में नहीं बना।

ज्योतिषाचार्य डॉ. महेन्द्र मिश्रा ने बताया कि दीपावली पर राजकेसरी, हर्ष, उभयचरी, काहल और दुर्धरा नाम के पांच राजयोग बन रहे हैं। जो शूक्र, बुध, चंद्रमा और गुरु की स्थिति से बनेंगे। इनके अलावा महालक्ष्मी, आयुष्मान और



सौभाग्य भी बन रहे हैं। लक्ष्मी पूजा के समय ऐसा संयोग सदियों में बना है।

दीपावली पर बन रहे शुभ योग उद्योगपति और व्यापारियों के लिए बेहद शुभ रहेंगे। विभिन्न क्षेत्रों में फायदा होगा। चंद्रमा और बुध राहु-शनि के नक्षत्र में रहेंगे। जिससे उद्योग और टेली-कम्युनिकेशन फील्ड वालों के लिए बड़े बदलाव वाला समय रहेगा और उम्मीद से ज्यादा मिलने

के भी योग बनेंगे। ज्योतिषाचार्य पं. महेन्द्र जोशी ने बताया कि लक्ष्मी पूजन प्रदोषयुक्त अमावस्या को स्थिरलगन और स्थिर नवांश में सर्वश्रेष्ठ होता है। पूजन का सर्वश्रेष्ठ मुहूर्त शाम 6:02 से 6:15 बजे तक है। इसमें प्रदोषकाल, स्थिर वृष लगन और कुंभ का नवांश भी रहेगा। प्रदोष काल शाम 5:34 से रात्रि 8:13 तक रहेगा।

दुकान-प्रतिष्ठान में पूजन का मुहूर्त सुबह

8:08 से दोपहर 12:11 तक, दोपहर 1:31 से 2:51 तक होगा। अर्धजित मुहूर्त सुबह 11:47 से 12:33 तक रहेगा। वृष लगन शाम 5:50 से रात्रि 7: 47 बजे तक, सिंह लगन मध्यरात्रि 12:20 से 2:36 तक, शुभ-अमृत-चर का चौघडिया: शाम 5:34 से रात्रि 10:32 तक और लाभ का चौघडिया मध्यरात्रि 1:50 से 3:30 तक रहेगा।

# विभागीय जांच में दोषमुक्त होने के बाद भी पेंशन रोकी, अब ब्याज भी देना होगा

## राजस्थान हाईकोर्ट ने कृषि विभाग से रिटायर कर्मचारी की पेंशन और परिलाभ जारी नहीं करने को गलत माना

**जयपुर ( कासं.) ।** राजस्थान हाईकोर्ट ने कृषि विभाग से रिटायर कर्मचारी को विभागीय जांच में दोषमुक्त होने के बाद भी पेंशन और परिलाभ जारी नहीं करने को गलत माना है। इसके साथ ही अदालत ने याचिकाकर्ता को विभागीय जांच पूरी होने की तिथि से पेंशन परिलाभ 9 फीसदी ब्याज सहित अदा करने को कहा है। जस्टिस अनूप ढंड की एकलपीठ ने यह आदेश ओमप्रकाश की याचिका का निस्तारण करते हुए दिए।

याचिका में अधिवक्ता विजय पाठक ने अदालत को बताया कि याचिकाकर्ता कृषि पर्यवेक्षक के तौर पर करौली में कार्यरत था। वर्ष 2014 को वह रिटायर हो गया, लेकिन विभागीय जांच लंबित होने के चलते उसे पेंशन सहित अन्य परिलाभ अदा नहीं किए गए। इस पर याचिकाकर्ता की ओर से विभागीय अधिकारियों को प्रार्थना पत्र पेश कर जांच जल्दी पूरी करने की गुहार की गई। आधिकारिक पांच साल के बाद वर्ष 2019 में जांच पूरी कर याचिकाकर्ता को दोषमुक्त कर दिया गया, लेकिन इसके बाद भी उसे पेंशन व परिलाभ नहीं दिए गए जब याचिकाकर्ता ने कृषि विभाग में प्रार्थना

पत्र दिया तो उसका सर्विस रिकॉर्ड पेंशन विभाग भेजने की जानकारी दी गई। वहीं पेंशन विभाग ने पूर्व में ही रिकॉर्ड वापस विभाग को भेजने की बात कही। इस पर याचिकाकर्ता ने हाईकोर्ट में याचिका दायर कर पेंशन परिलाभ दिलाने की गुहार की। जिस पर सुनवाई करते हुए हाईकोर्ट ने कृषि निदेशक और पेंशन निदेशक सहित अन्य संबंधित अधिकारियों से जवाब तलब किया। इस पर विभाग ने फरवरी, 2020 में

याचिकाकर्ता को पेंशन परिलाभ जारी किए। याचिकाकर्ता की ओर से कहा गया कि विभाग ने पहले जानबूझकर जांच पूरी करने में लंबा समय लगा दिया और फिर जांच पूरी होने के बाद भी पेंशन परिलाभ नहीं दिए। ऐसे में उसे बकाया राशि पर ब्याज दिलाया जाए जिस पर सुनवाई करते हुए एकलपीठ ने जांच पूरी होने की तिथि से पेंशन परिलाभ की राशि पर नौ फीसदी ब्याज देने के आदेश दिए हैं।

## दिवाली की पूर्व संध्या पर आकर्षक रोशनी से जगमगाया अक्षरधाम मंदिर

**जयपुर, ( कासं.) ।** रोशनी से जगमगाते वैशाली नगर स्थित श्री स्वामिनारायण अक्षरधाम मंदिर में दीपोत्सव हर्षोल्लास से मनाया जा रहा है। दिवाली की पूर्व संध्या पर शनिवार को मंदिर को रंग-बिरंगी आकर्षक रोशनी से सजाया गया। ठाकुरजी का सुंदर शृंगार किया गया है। दिवाली के विभिन्न कार्यक्रमों की शृंखला में रूप चतुर्दशी के दिन हनुमान पूजा गई। इसी क्रम में दिवाली के दिन 12 नवम्बर, रविवार को प्रातः 9.00 बजे चौघड़ा

(वही-खाता) पूजन किया जाएगा। सायं 7.00 बजे भव्य दीपोत्सव की झांकी सजाई जाएगी। दिवाली के आगले दिन 13 नवम्बर, सोमवार को मंदिर में भव्य अन्नकूट महोत्सव होगा। इस दौरान ठाकुरजी को 801 से अधिक प्रकार के विविध क्षेत्रीय यथा-राजस्थानी, गुजराती, उत्तर भारतीय, दक्षिण भारतीय व्यंजनों का भोग लगाया जाएगा। अन्नकूट की झांकी के दर्शन का समय दोपहर 1.00 बजे से लेकर रात्रि 8.00 बजे तक रहेगा।

## राज्यपाल की बधाई

**जयपुर, राज्यपाल कलराज मिश्र** ने देश और प्रदेशवासियों को दीपावली, गोवर्धन पूजा व भैया दूज की बधाई एवं शुभकामनाएं दी हैं। राज्यपाल मिश्र ने अपने शुभकामना संदेश में कहा कि यह पर्व दीपकों के ज्वाला में जीवन की उत्सवधर्मिता से जुड़ा है।

## ‘भाजपा सरकार बनेगी तो जनता को सांगानेर के बाजार बंद नहीं करने पड़ेंगे’

**जयपुर ।** सांगानेर विधानसभा से विधायक प्रत्याशी प्रदेष महामंत्री भजनलाल शर्मा का लगातार जनसंपर्क जारी है, सांगानेर विधानसभा क्षेत्र के गली-गली मोहल्ले में भजनलाल ने जनता की समस्या सुनी और कहा भारतीय जनता पार्टी की सरकार बनेगी और सिर्फ सांगानेर ही नहीं वरन राजस्थान में भी केंद्र की तर्ज पर तरक्की होगी।

देश की जनता ने भाजपा को चुना तो भारत आज विश्व गुरु बनने की ओर अग्रसर है। जब राजस्थान में डबल इंजन की सरकार होगी तो निश्चित ही राजस्थान की प्रगति की गति दोगुनी होगी। भजनलाल शर्मा ने कहा कि राजस्थान में शासित कांग्रेस सरकार ने आज पिछले 5 वर्षों में सिर्फ पुष्टिकरण को बढ़ावा दिया है कांग्रेस शुरू से ही कहती आई है।

देश के संसाधनों पर पहला अधिकार मुसलमानों का है लेकिन भाजपा का कहना है यदि संसाधनों पर किसी का अधिकार है तो वह है गरीबों का है चाहे वह किसी भी संप्रदाय जाति समाज से हो।

सांगानेर विधानसभा में जनसंपर्क भाजपा के मानसरोवर, श्योपुर और सांगानेर मंडलों के विभिन्न वार्डों बाजरो गली मोहल्ले में किया गया।

## अयोध्या की राम ज्योति से जगमगाएगा जयपुर

**जयपुर, ( कासं.) ।** राजधानी सहित प्रदेश भर में इस दिवाली के दिये अयोध्या में 500 वर्ष से प्रज्वलित अखंड ज्योति से प्रकाशित होंगे। रामराज्य महोत्सव आयोजन समिति की ओर से राजधानी के सैकड़ों मंदिरों में यह ज्योति पहुंचाई गई है, ताकि लोग दिवाली पर्व पर अपने घर में ज्योति स्वरूप श्रीराम को प्रतिष्ठित कर सकें। लोगों से कहा गया है कि दीपावली पर 108 दिए इसी ज्योति से अपने घर पर प्रज्वलित करें। शनिवार को अनेक मंदिरों में राम ज्योति पहुंचाई गई। कार्यक्रम संयोजक अनीता गजानंद अग्रवाल ने बताया कि आज सीकर रोड

खेतान चौराहा से शोभायात्रा के रूप में राम ज्योति पथ नंबर 7 खाटू श्याम जी के मंदिर पहुंचाई गई। श्री राम ज्योति की अखंड ज्योति गाजे बाजे के साथ सैकड़ों राम भक्तों के साथ नाचते गाते हुए श्री श्याम मंदिर तक गई। राम मंदिर अयोध्या की अखंड ज्योत प्रमुख समाजसेवी सुमेर सिंह शेखावत रथ के आगे आगे ज्योत लेकर चले। यात्रा मार्ग में कालोनी की महिलाओं ने जगह-जगह दीपक से आरती की एवं रामजोत घर लेकर गई। श्याम मंदिर से मुरलीपुरा प्रवम सीकर रोड के अन्य मंदिरों में ज्योति पहुंचाई गई। राम ज्योति यात्रा में लघु उद्योग भारती सना ढूंगर इकाई

अध्यक्ष समर सिंह शेखावत, हरि ओम जन सेवा समिति प्रदेश अध्यक्ष पंकज गोयल, पार्षद सुरेश जांगिड़, भवानी निकेतन मंडल अध्यक्ष मोहनलाल अग्रवाल, समाजसेवी चिरंजीवाल कुमावत, गौ भक्त अजय कांत हिंदू, राम भक्त सुरेश शर्मा, समाजसेवी ओम प्रकाश मोदी, नेमीचंद सराफ, सुभाष शर्मा, मुकेश ज़िंदल, संजय मेठी, विजय टांक, विवेक अग्रवाल, दशरथ अग्रवाल, राजकुमार शेखावाटी, उमाशंकर तिवारी, अशोक जांगिड़, महेंद्र शर्मा, संतोष चौमाल आदि सैकड़ों कार्यकर्ता जय श्री राम का उद्घोष करते हुए साथ-साथ चले।

## बुजुर्गों का आशीर्वाद और युवाओं का समर्थन मिल रहा : कर्नल राज्यवर्धन

**जयपुर, ( कासं.) ।** झोटावाड़ा से भाजपा प्रत्याशी और जयपुर ग्रामीण सांसद कर्नल राज्यवर्धन ने रविवार को राजेन्द्र नगर, बोयथावाला, जोबनेर और गोकुलपुरा में जनसंपर्क कर भाजपा के पक्ष में सरकार बनाने की अपील की। कर्नल राज्यवर्धन को क्षेत्र के बुजुर्गों का भरपूर आशीर्वाद और युवाओं का समर्थन मिल रहा है। जनसंपर्क के दौरान कर्नल राज्यवर्धन ने कहा कि प्रदेश में भाजपा प्रत्याशीयों के समर्थन में उमड़ रहा जन सैलाब बता रहा है कि अबकी बार यहां भाजपा की लहर नहीं बल्की सुनामी है जिसमें कांग्रेस का सुपड़ा साफ होने वाला है, क्योंकि राजस्थान की जनता सब कुछ बदरित कर सकती है लेकिन नारी का अपमान, किसानों-युवाओं के साथ वादाखिलाफी,

## महिला चोर गैंग ने गहनों से भरा बॉक्स पार किया

**जयपुर ।** मालपुरा गेट थाना इलाके में स्थित सांगानेर मेन मार्केट में ग्राहक बनाकर ज्वैलरी शॉप में आई चोर महिला गैंग ने नजर बचाकर गहनों से भरा बॉक्स चोरी कर लिया और बाद में फरार हो गई। दुकान से चोरी हुए गहनों की कीमत करीब 7 लाख रुपए बताई जा रही है। शॉप में लगे सीसीटीवी फुटेज में महिला चोर गैंग की कार्रवात कैद हो गई। पुलिस ने सीसीटीवी फुटेज के आधार पर गैंग की तलाश कर रही है।

पुलिस ने बताया कि पीड़ित हरिशंकर सोनी ने मामला दर्ज करवाया है कि सांगानेर मेन मार्केट में उसकी पुरुषोत्तम आभूषण भंडारा के नाम से खरीदी शॉप है। गुरुवार शाम को शॉप पर उसका बेटा बाबा उर्फ विकास बैठा था।

शाम करीब 6 बजे खरीदारी के बहाने पांच महिला शॉप पर आई और चांदी के गहने दिखाने के लिए कहा। महिलाओं ने गहने दिखाते बहाने उसके बेटे का ध्यान भटकाने और नजर बचाकर कांटेटर में रखा सोने के गहनों का बॉक्स चुरा लिया। गहनों का बॉक्स चोरी करने के बाद महिलाएं करीब 10 मिन्ट तक दुकान में रुकीं और फिर गहने परफंद नहीं आने की बात कहकर शॉप से

■ **सांगानेर बाजार स्थित ज्वैलरी शॉप में हुई चोरी की वादावत, सीसीटीवी कैमरे में घटना कैद**

चली गई। महिलाओं के दुकान से जाने के कुछ देर बाद उनके बेटे को कांटेटर में रखा गहनों का एक बॉक्स नहीं दिखा। उसने दुकान में ढूंढा। जब बॉक्स नहीं मिला तो उसने दुकान में लगे सीसीटीवी कैमरे की फुटेज खंगाली। उसमें महिला चोर गैंग की कार्रवात कैद मिली। गहने दिखाने के दौरान नजर बचाकर एक महिला को कांटेटर से गहने का बॉक्स निकाल लेती है और फिर बॉक्स को शॉल के अंदर छुपाकर खड़ी हो जाती है। बॉक्स चोरी करने के बाद महिलाओं ने कुछ देर गहने देखे और फिर परफंद नाने के बात कहकर दुकान से चली गईं। चोरी का पता चलने पर उसके बेटे ने आस-पास की गलियों में नए महिलाओं को ढूंढा, लेकिन उनका पता नहीं चला। चोरी हुए गहनों की कीमत 6.75 लाख रुपए है। पुलिस ने मामला दर्ज कर जांच में जुटी है।

## गायत्री महायज्ञ का आयोजन

**जयपुर ।** गायत्री वेदना निवारण केंद्र, मानसरोवर की ओर से वीटी रोड पर एक आवासीय कॉलोनी में गायत्री महायज्ञ का आयोजन किया गया। महेश कुमार ने प्रारंभ में देवी-देवताओं का पूजन किया। व्यासपीठ से हरिराम ने कहा हक

दीपावली लक्ष्मी का पर्व है। लक्ष्मी से तात्पर्य है- अर्थ, धना यह अर्थ का पर्व है। दीपावली पर हम अपनी आर्थिक स्थिति का लेखाजोखा लेते हैं, उसका चित्र बनाते हैं। लाभ-हानि पर विचार करते हैं, लेकिन केवल हिसाब- किताब तक ही यह पर्व सीमित नहीं है।